

**Tilmæli viðvíkjandi  
námsfrøðiligum stuðlum  
í fólkaskúlanum**



## MENTAMÁLARÁÐIÐ

### Innihald

Formæli.....	2
1.0 Arbeiðssetningurin hjá arbeiðsbólkinum.....	3
2.0 Bakstøði.....	4
3.0 Máslýsing .....	5
3. 1 Lýsing av verandi støðu og greining, hvat ónøgdin snýr seg um.....	5
4.0 Niðurstøða og tilmæli .....	12

1. Fylgiskjal: *Arbeiðssetningur hjá arbeiðsbólkinum*
2. Fylgiskjal: *Yvirlit yvir tímar, næmingatal og stuðulsstörv*
3. Fylgiskjal: *Vegleiðing til arbeiðsætlan hjá námsfrøðiligum stuðlum í fólkaskúlanum*

## ***Formæli***


Arbeiðsbólkurin er mannaður:

  
Bára Guttesen, Føroya Pedagogfelag

  
Herálvur Jacobsen, Føroya Lærarafelag

  
Harriet Hansen, Sernám

Bjarni Mortensen, Lónardeildin (hevur tikið seg úr arbeiðsbólkinum 31.05.2013)

  
Frida Poulsen, Mentamálaráðið

Gunnvør Eriksen, Mentamálaráðið

**Undirskrivað og viðtikið 04.juni 2013.**

Almannamálaráðið og kommunufelög fáa tilmælið frá arbeiðsbólkinum til hoyringar.

## **1.0 Arbeiðssetningurin hjá arbeiðsbólkinum**

Landsstýriskaðurin hevur, eftir áheitan frá Føroya Pedagogfelag, sett arbeiðsbólk at greina/lýsa setanarviðurskiftini hjá stuðlum í fólkaskúlanum.

Arbeiðssetningurin er at:

- 1) Lýsa verandi støðu og greina, hvat ónøgdin snýr seg um,
- 2) lýsa, hvussu bøtast kann um setanarviðurskiftini og
- 3) gera niðurstøðu og tilmæli um, hvussu setanarviðurskiftini skulu skipast.

## 2.0 Bakstøði

Orsókin til, at arbeiðsbólkur er settur, er, at starvsókið hjá stuðlunum<sup>1</sup> í fólkaskúlanum er ein afturvendandi trupulleiki, bæði fyri tann einstaka stuðulin, og fyri góðskuna á stuðlinum, sum børn við serligum tørvi fáa. Talan er eisini um ein trupuleika fyri einstaka skúlan, t.d. tá námsfrøðingar fara úr starvi m.a. tí setnar- og arbeiðsviðurskiftini ikki er nøktandi.

T.d. nevnir Fólkaskúlaráðið í tilmælinum um sernámsfrøði<sup>2</sup> og arbeiðsbólkurin handan tilmælið frá 2001 um sernámsfrøði<sup>3</sup>, at arbeiðsókið hjá stuðlunum átti at verið skipað betur.

Fyrra tilmælið er skrivað fyri 12 árum síðani og seinna fyri 2 árum síðani, men enn er arbeiðsókið hjá stuðlunum ikki skipað nøktandi. Tó so nakað er broytt, m.a., at fleiri stuðlar, sum settir verða, eru útbúnir námsfrøðingar.

Fyri 2007 umsat Almanna- og Heilsumálaráðið játtanina til persónigan stuðul til næmingar við serligum tørvi í skúlatíðini. Arbeiðsbólkur var tá settur at viðgera játtanina, og ein niðurstøða hjá arbeiðsbólkinum var, at tær 6,35 mió. kr., sum voru settar av til *persónlig stuðulstiltök, eitt nú tilverustuðul fyri sálarliga neyðstøðu, tilverustuðul fyri persónligt menningarbrek og praktiska hjálp og røkt, sum undir einum bar heitið "persónlig hjálp" í skúlatíðini*, skuldi flytast frá Almanna- og Heilsumálaráðnum til Mentamálaráðið at umsita<sup>4</sup>. Í figgjarlögini í 2007 var játtanin løgd til Sernám at umsita, sum við hesum kom at umsita alla játtanina til serligan tørv í fólkaskúlanum.

Í tilmælinum frá 2006 verður sagt, at peningurin skal nýtast til at seta teir persónligu stuðlarnar. Áðrenn játtanin frá Almanna- og Heilsumálaráðnum varð flutt til Mentamálaráðið, var uppgávan at játta børnum við serligum tørvi stuðul í skúlatíðini tvíbýtt, har uppgávan bæði lá hjá táverandi Sernámsdepli og harvið Mentamálaráðnum og hjá Almanna- og Heilsumálaráðum. Í áðurnevnda tilmæli varð ikki mett, at skipanin hevði virkað nóg væl, tí játtanin hjá táverandi Sernámsdepli einans rakk til eykatímar og/ella stuðulstímar – ikki til onnur tiltök, sum eru fortreyt fyri

<sup>1</sup> Sí s. 10, har mælt verður til neyvari arbeiðslýsing av uppgávunum, sum átti at verið heimilað og lýst í kunngerð um sernámsfrøði, so greitt er tilskilað, at námsfrøðiliðu stuðlusuppgávumar ikki fevna um undirvising, men um venjing í virkishættum og arbeiðshættum, sum hava til endamáls at avmarka og bøta um virkistrupulleikar, persónlig hjálp, sum kann hjálpa næminginum í gerandisdegnum í sambandi við skúlagongdina og serligt tilrættislagt virksemi, sum kann gevast saman við (ser)undirvisingini.

<sup>2</sup> Tilmæli frá Fólkaskúlaráðnum um sernámsfrøði – juni 2011

<sup>3</sup> Tilmæli um sernámsfrøði, 29. juni 2001

<sup>4</sup> Tilmælið frá 2006

mennandi læring hjá nógvum børnum. Bólkurin mælti til greitt ábyrgdarbýti, t.v.s., at tað er skúlamyndugleikin, sum veitir stuðul í skúlatíðini, og at almannaverkið/kommunurnar veita stuðul utan fyrir skúlatíð.

Í verandi stöðu verða tímar vegna serligan tørv í fólkaskúlanum játtaðir av Sernámi, t.v.s., at Sernám umsitur tímajáttanina. Skúlaleiðarin er setanarmyndugleiki til allar setanir í fólkaskúlanum, sum eru grundaðar á játtanina hjá Sernám. Sernám tillutar tímar til semámsfrøðiligan stuðul eftir tørv, sum ikki er fyribils eftir §12 í fólkaskúlalógini, til næmingar, við serligum tørv.

## 3.0 Máslýsing

### 3.1 Lýsing av verandi stöðu og greining, hvat ónøgdin snýr seg um<sup>5</sup>

Lýsingin av verandi stöðu og greining av tí, ið ónøgdin snýr seg um, hevur uppruna í tí, at Føroya Pedagogfelag hevur heitt á Mentamálaráðið at fáa greiðu á, hvørjir möguleikar eru at bøta um arbeiðsviðurskiftini hjá fakbólki, sum kunnu vera limir hjá teimum, og sum starvast sum námsfrøðiligar stuðlar í fólkaskúlanum hjá børnum við serligum tørv. Tí skal henda lýsing av verandi stöðu og greining av ávisari ónøgd siggjast í ljósinum av, at tað er hesin fakbólkur, sum hevur vent sær til Pedagogfelagið og gjort vart við viðurskifti, sum tey eru ónøgd við. Tað er í høvuðsheitinum útfrá hesum keldutilfari<sup>6</sup> umframt tilfari frá skúlaleiðarafelagnum<sup>7</sup> og Sernámi<sup>8</sup>, henda greining byggir á. Eisini hevur t.d. Felagið Javni eftirlýst betri skipað setanarviðurskifti fyrir námsfrøðiligar stuðlar.

Ónøgdin er fyrst og fremst um hesi viðurskifti:

- a) ov fáir tímar til tann einstaka stuðulin
- b) stuðulin fær ikki fast starv
- c) vantandi tið til aðrar uppgávur
- d) setanin er ikki í nóg stóran mun partur av skúlavirkseminum
- e) ógreitt ábyrgdarbýti av arbeiðsøki/vantandi lýsing av uppgávum
- f) ógreið leiðsluviðurskifti/vantandi faklig leiðsla
- g) leiðslan er ónøgd við ógreið leiðsluviðurskifti móttvegis stuðlunum
- h) starvslýsingar ikki nøktandi

<sup>5</sup> Kanningar hjá Pedagogfelagnum vísa hesa ánøgd

<sup>6</sup> Ónøgdin er staðfest í áhaldandi ónøgdsemi frá limum, sum venda sær til Pedagogfelagið. Fundur um trupulleika hevur verið. Sí viðløgdu fundarfíagreiðing.

<sup>7</sup> Sí punkt g, s. 11

<sup>8</sup> Sernám sær eina mynd í løtuni, sum vísir eina rættliga stuðuga gongd viðvíkjandi stuðul í skúlunum.

## a) Þóru fáir tímar til tann einstaka stuðulin

Stuðlar í fólkaskúlanum eru ónøgdir við, at teir ofta bert fáa nakrar tímar um vikuna, sum ofta als ikki gevur eitt fulltíðarstarv. Hetta skúlaárið eru 18 námsfrøðingar og 45 hjálparfólk í stuðulsstörvum í fólkaskúlanum, og tey hava í miðal 21,54 tímar um vikuna í part við einum lönarbroti á 0,54. Hetta svarar til umleið 34 fulltíðarstörv.

Hetta skúlaárið eru játtaðir tilsamans 1357 tímar um vikuna til námsfrøðiligar stuðlar og 1274 tímar um vikuna til lærarar til tilsamans 409 næmingar<sup>9</sup>. Setanirnar eru eftir hvør sínum sáttmála. Henda smábýting av tínum til næmingar vegna serligan tørv ger eisini, at möguleiki fyri fullum starvi hjá námsfrøðingum ikki er möguligur. Námsfrøðiligrstuðlar hava í stóran mun millum 15 og 25 tímar um vikuna. Minni enn 15 t. um vikuna gevur ikki rætt til eftirløn. Í fólkaskúlanum er ofta ikki möguleiki fyri fullum starvi, tí skúladagurin er millum 4-8 pultstímar og skúladagarnir eru 198 dagar um árið. Í hesum sambandi mælir Pedagogfelagið til, at námsfrøðiligu stuðulsstörvini verða flokkað.

Vansar við einum lágum tímatali er eisini, at útskiftingin av stuðlum er stór og samanhangurin, sum er við til at tryggja góðskuna í arbeiðnum, verður burtur. Í summum fórum er ikki neyvt ásett, hvussu tímarnir verða umroknaðir. Hetta ger tað torført hjá eitt nú fakfelagi at ráðgeva um rætt er boríð at, og hvussu hesi viðurskifti eiga at verða.

Arbeiðsbýtið hjá stuðlum verður í einstökum fórum samskipað við t.d. frítíðarskúlar, men um setanirnar skulu samskipast, so má stöða m.a. takast til leiðsluspurningin.

**Átök til bata:** Hetta er trupult at loysa uttan samskipan, tí tímatalið má vera í mun til uppgávu og játtan. Ein möguleiki er at samskipa stuðulstímarnar í størru skúlunum. Tó, hóast tað kunnu vera fleiri næmingar, sum fáa játtaðar námsfrøðiligar stuðulstímar, so eru teir í skúla samstundis, og tí ber ikki altið til at lesa námsfrøðiligar stuðulstímar hjá einum næmingi og so fara víðari til tann næsta. Eisini eru tað fáir næmingar, ið fáa fullan námsfrøðiligan stuðul. Ein annar möguleiki er samskipan við aðrar setanarmyndugleikar, t.d. kommunurnar og teir stovnar, sum Almannamálaráðið varðar av. Sí eisini átök til bata b).

---

<sup>9</sup> Sí fylgiskjal 2.

## b) fáa ikki fast starv

Tað er Sernám, sum tillutar tímarnar vegna serligan tørv, og tað er skúlaleiðarin, sum setur stuðlarnar í samráð við Sernám, sum rindar lónina hjá stuðlunum. Námsfrøðiligrar tímar vegna serligan tørv verða lisnir av øðrum fakbólkum enn lærarum, sum hava ta undirvísingarligu uppgávuna á skúlunum. Sbrt. fólkaskúlalógin § 35 er ásett, at fyri at kunna rökja undirvísingina í fólkaskúlanum skal viðkomandi hava lokið útbúgvingina sum fólkaskúlalærari, og at tað er ein treyt fyri fastari setan sum lærari, at viðkomandi hefur staðið eina serliga roynd í feroyskum. Hjá námsfrøðiligum stuðlunum er tó ikki talan um at rökja undirvísing, men serligar hjálpar- og stuðulsuppgávur, soleiðis at næmingar við serligum tørvi kunnu taka lut i floksundirvísingini á jøvnum føti við aðrar næmingar.

Við tað, at námsfrøðiliga stuðulsstarvið er tengt at tímajáttanini til næmingar við serligum tørvi, er starvssetanin eisini tengd at játtanini til næmingin<sup>10</sup>.

**Átök til bata:** Kannað eigur at vera, um möguleikar eru fyri fastari setan av námsfrøðiligum stuðlum í fólkaskúlanum. Grein 36 í fólkaskúlalógin tilskilar, at *til at rökja undirvising i frítíðini eftir § 4, stk. 8 ella aðrar námsfrøðiligar arbeiðsuppgávur, ið ikki koma undir § 35, kunnu verða sett starvsfólk við serligari útbúgving. Landsstýrismaðurin ásetur greinilagari reglur hesum viðvikjandi.* Henda grein visir til undirvísing í frítíðini, so ivi er um henda grein kann nýtast til námsfrøðiligt stuðulsarbeiði í skúlatíðini<sup>11</sup>. Sbrt §54, stk. 2 í fólkaskúlalógin er tað *skúlaleiðarin, sum setir og loysir úr starvi varaskúlastjórar, lærarar og tey starvsfólk skúlans, ið rökja aðrar námsfrøðiligar uppgávur.*

Tað eigur at verða kannað, um námsfrøðiliga stuðulsøkið kundi verið samskipað við eitt nú Almannaverkið og kommunurnar. Ein samskipan av størvum kundi bött um möguleikan fyri, at námsfrøðiliga stuðulsarbeiðið bleiv meira støðugt við tað, at arbeiðsuppgávurnar gjördust fleiri, meira fjøltáttaðar, setnarøkið gjördist størri, og tímarnir gjördust fleiri. Samskipan av størvunum kundi eisini verið viðvirkandi til, at størri heild var i innihaldinum í átökunum um barnið.

---

<sup>10</sup> Fólkaskúlalógin 12, stk. 2. er ásett at: Serundirvísing og sernámsfrøðiligrar stuðul, sbrt. § 4, stk. 4, ið ikki er fyribils, skal verða grundað á eina námsfrøðiliga/sálarfrøðiliga kanning, og skal fara fram i samráð við næmingin og foreldrini. Um foredrini nokta fyri hesum, skal skúlin kunna bamaverndina um avgerðina hjá foredrunum.

<sup>11</sup> Tímar verða ikki játtat til undirvísing í frítíðini, sum gjört var, tá ið fólkaskúlalógin kom í gildi og eisini skuldi undirvísing í frítíðini fara fram utan fyri vanligu tímatalvu skúlans. Talan er ikki um kravdu undirvísing fólkaskúlans, men undirvísing eftir skúlatíð sum frítíðartilboð í mentandi/skapandi lærugreinum, har tey, ið undirvistu høvdu aðra serfakliga útbúgving enn læraraútbúgving.

**c) Vantandi tíð til aðrar uppgávur**

Ymiskt er frá skúla til skúla, hvussu arbeiðstíðin hjá stuðlum verður skipað. Summastaðni er ongin tíð sett av til annað virksemi enn at vera stuðul hjá næminginum í tímanum, og á öðrum skúlum er tíð sett av til tilrættisleggjan, tíð til samstarv, fundir, foreldrasamrøður og annað virksemi.

**Átök til bata:** Miðað eigur at verða eftir, at stuðulsfólkini gerast ein partur av starvsfólkahópinum og felagsvirkseminum í skúlunum. Eisini verður mælt til, at stuðlarnir vera partar av flokstoymínnum og at stuðulsuppgávurnar síggjast aftur í ársætlanini hjá flokkinum og í einstökum fórum eisini í einstaklinga læruætlanini.

Ein bati kundi verið, at neyv vegleiðing verður gjörd til skúlaleiðsluna um, hvussu arbeiðstíðin kann verða skipað, so at tíð eisini verður til aðrar uppgávur. Sí fylgiskjal 3 við vegleiðing til arbeiðsætlan hjá námsfrøðiligum stuðlum í fólkaskúlanum.

**d) eru ikki í nóg stóran mun partur av skúlavirkseminum**

Stuðlarnir kenna, at teir ikki í nóg stóran mun eru partur av skúlavirkseminum. Hetta tí teir ofta bert hava nakrar tímar og ikki eru við í felags virkseminum í skúlanum. Hetta kemur serliga til sjónðar, har ikki eru gjørdar mannagongdir fyrir, hvussu stuðulin skal arbeiða. Her kann talan vera um ivamál um eitt nú, tá ið steðgir skulu haldast, hvør tekur sær av næminginum í steðginum, skal stuðulin vera í garðvaktarskipanini, hvørjar uppgávur skal stuðulin rökja, tá ið næmingurin ikki er í skúla o.s.fv. Vantandi tímar til annað virksemi ger eisini, at stuðulin ikki í nóg stóran mun er partur av skúlavirkseminum.

**Átök til bata:** Tað kundi verið gjörd ein skipan við greiðum tilskilaðum uppgávum og avtalum um lutteku í öðrum virksemi í skúlanum, og hvørjar mannagongdirnar eru, t.d. viðvíkjandi samstarvi millum flokslærara/lærarar og stuðulin. Sí eisini c.

## e) ógreitt ábyrgdarbýtið av arbeiðsøki / vantandi lýsing av arbeiðsuppgávum

Fleiri stuðlar kenna, at teir ikki altið vita heilt nágreiniliga, hvør uppgáva teirra er.

**Átök til bata:** Sernám ger vegleiðing (sí fylgiskjal 3), sum skúlin skipar námsfröðiliga stuðulsstarvið eftir, har skúlaleiðarin neyvt ásetur starvsuppgávurnar hjá stuðlunum og tryggjar, at uppgávubýtið millum starvsfólkioð er avtalað í samráð við flokslærara, flokstoymi, fórleikastovu og Sernám.

Samb. fólkaskúlalógin § 4 stk. 5 er ásett, at *sernámsfröðilig ráðgeving verður veitt skúlum, foreldrum og øðrum, ið varða av næmingum í fólkaskúlanum. Næmingar, ið hava tørv á serligum tiltökum, ella sum ikki fáa nøktandi úrslit í vanliga undirvisingartilboði skúlans, fáa serundirvising og/ella sernáms-fröðiligan stuðul.* Tó eru ikki næri ásetingar fyri, hvat tann sernámsfröðiliga starvsuppgávan skal vera.

Mælt verður til, at reglur verða gjørðar og staðfestar í kunngerð, tí mett verður at júst henda kunngerð er fortreyt fyri, at greiðari uppgávulýsing fæst á økinum. Í kunngerð kann m.a. ásetast, at sernámsfröðiligrstuðul eisini fevnir um persónligan stuðul í skúlatíðini. Í hesi kunngerð átti m.a. eisini uppgávu- og ábyrgdarbýti millum námsfröðiliga stuðul og lærara í sambandi við sernámsfröðiligt stuðulsátök at verið ásett<sup>12</sup>.

Tá ið talan er um sernámsfröðilig átök eiga allir liðir í læru- og menningarætlanini avtalast millum öll, ið eru tengd at átakinum. Hetta fyri, at næmingar við serligum tørv fáa javnbjóðis möguleikar at nema sær kunnleika, fimi, arbeiðshættir og málbúnar, sum stuðla tí einaska næminginum í fjølbroyttu, persónligu menningini<sup>13</sup>.

Neyvari arbeiðslýsing av uppgávunum átti at verið heimilað og lýst í kunngerð um sernámsfröði, so greitt er tilskilað, at námsfröðiligu stuðulsuppgávurnar ikki fevna um undirvising, men um:

- Venjing í virkishættum og arbeiðshættum, sum hava til endamáls at avmarka og bøta um virkistrupulleikar
- Persónliga hjálp, sum kann hjálpa næminginum í gerandisdegnum í sambandi við skúlagongdina
- Serligt tilrættislagt virksemi, sum kann gevast saman við (ser)undirvisingini.

---

<sup>12</sup> Kunngerðar heimild er í §4, stk. 7 í fólkaskúlalóginí.

<sup>13</sup> Sí §2 í fólkaskúlalóginí.

## f) ógreið leiðsluviðurskifti/vantandi faklig leiðsla

Nakrir stuðlar siga seg ikki fáa möguleika at fórleikamenna seg og í alt ov lítlan mun at luttaka á viðkomandi skeiðum. Arbeiðstíð er ikki sett av til fundarvirksemi og viðtalur í nóg stóran mun. Stuðlarnir eru ofta í iva um, hvønn tey skulu venda sær til í leiðslusprungum og í fakligum spurningum, har ógreitt er, nær tað er Sernám, og nær tað er skúlaleiðslan, stuðulin skal venda sær til.

Í einstökum fórum er neyðugt, at stuðulin er við næminginum alla tíðina. Í slíkum fórum er tørvur á avtalu millum stuðulin og leiðsluna um, hvussu steðgir, fríkorter o.a. verða roknað á ein hátt, sum er virðiligr fyrí næmingin og stuðulin.

**Átök til bata:** Avtala um arbeiðs- og uppgávubýti skal gerast í samráð við og við samskifti millum skúla og Sernám við støði í tørinum hjá einstaka næminginum og umstøðum annars, sum hava við næmingin at gera. Ein neyv ráðgeving frá Sernámi skal vera til staðar. Tað er tó skúlaleiðarin, sum hevir endaligu avgerðina í sambandi við setanina. Sí fylgiskjal 3 við vegleiðing til arbeiðsætlan hjá námsfrøðiligum stuðlum í fólkaskúlanum, m.a. hvør uppgávan er, hvussu hon verður røkt, og hvussu samstarv og arbeiði annars er í skúlanum.

Í mun til fakligu menningina og ráðgevingina, er tað Sernám, sum eigur høvuðusábyrgdina í samstarvi við skúlaleiðsluna. Til at staðfesta hetta, kundi tað verið ásett í kunngerð um ábyrgd og uppgávur hjá Sernámi.

**g) leiðslurnar eru ónøgdar við ógreiðu leiðsluviðurskiftini móttvegis stuðlunum**

Skúlaleiðarin hevur leiðsluuppgávuna av stuðlunum utan eyka viðurlag. At samskipa økið fyri bæði næmingar og starvsfólk er ein arbeiðsuppgáva, sum er tíðarkrevjandi og fôrleikakrevjandi. Nógv tið fer til ymiskt fundarvirksemi við starvsfólk, foreldur, Sernám og onnur. Skúlaleiðslur hava samskifti við aðrar stovnar, barnavernd og sosialar myndugleikar um gerandisdag og trivnað næmingsins og siga frá og gera avtalur, um skúladagurin av onkrari orsök broytist. Nógv samskifti er við heimið, og fundir um tilrættisleggjan og eftirmeting eru eisini nógvir í tali. Stuðulstímar økja um starvsfólkatalið í skúlanum, og hjá leiðslunum er samskipanin av stuðulsékinum ein uppgáva oman á vanliga leiðsluarbeidið. Skerjingarnar í játtanini á sernámsfröðiliga økinum seinnu árin hava eisini havt eina stóra ónøgd við sær millum bæði starvsfólk, foreldur o.o. Hetta hevur aftur kravt nógv av leiðsluni, ið skal umskipa økið á skúlanum, grundgeva fyri teimum avvarðandi og gera nýggjar tillagingar og ráðleggingar.

**Átök til bata:** Lærarafelagið og skúlaleiðarafelagið skjóta upp, at skúlaleiðslur fáa leiðslutíð tillutaða í mun til tímatalið vegna serligan tørv, t.d. faldað við 0,05.

**h) Starvslýsingar ikki nøktandi**

Ónøgdin snýr seg um, at leysu størvini ikki altið verða lýst alment, sum sáttmálin ásetur. Heldur ikki er neyvt tilskilað, havt arbeiðið fevnir um. Uppgávulýsingin hevur verið lítil og eingin og setanarbrøkurstímar hevur ikki verið eftifarandi. Tað er heldur ikki greitt, hvørjum lýst verður eftir, um tað er brúk fyri einum ófaklærdum, námsfröðingi ella lærara.

**Átök til bata:** Almenn størv skulu lýsast leys, soleiðis at øll, ið eru áhugað kunnu vita um hetta og sökja. Starvslýsingar eiga eisini at vera lýstar á heimasiðunum hjá avvarðandi fakfelögum og á heimasiðuni hjá Sernámi.

Sernám játtar tímarnar, og tryggjar, at rættar upplýsingar, so sum lönarbrot, hvørjar arbeiðsuppgávurnar eru, og hvat starvið umfatar, eru upplýstir. Tað skal greitt tilskilast, hvørjar fôrleikar umsøkjaren skal hava, og um kravið er, at viðkomandi hevur námsfröðiliga útbúgving ella um talan eisini kann vera um hjálparfólk/ófaklærd. Tað skal eingin ivi vera um, hvussu nógvar tímar starvsfólk ið fær lön fyri, og hvat setanarbrotið er. Umstøðurnar hjá stuðlinum skulu verða greiðar og týðilligar. M.a. eigur at vera greitt fyri stuðulin, hvussu óvæntaðar støður skulu loysast, so sum, tá ið næmingurin er sjúkur, tá ið lærarin er sjúkur og t.d. tá ið næmingur möguliga er burtur í longri tið. Tað eigur at verða upplýst undir setanarsamrøðuni, hvørjar arbeiðsuppgávurnar eru, og starvsheitið eigur at standa í setanarbrævinum. Arbeiðstíð skal tilskilast og eftir hvørjum sáttmála lénin verður ásett eftir. Umsóknarfreistin eigur ikki at vera minni enn 14 dagar.

## 1.0 Niðurstøða og tilmæli

Arbeiðsbólkurin handan hetta tilmælið metir, at átök til næmingar við serligum tørvi krevur innanhýsis samskipan og greiðari arbeiðsbýtið og tí mugu námsfrøðiligrstuðlar fáa greiðari setanar- og arbeiðsviðurskifti á skúlunum. Tó, námsfrøðiligrstuðul má ongantið bert vera ein spurningur um *tímar*, tí tað er *innihaldid*, sum miðsavnast má um.

Í hesum tilmæli hevur sjóneykan verið sett á arbeiðs- og setanarviðurskifti í fólkaskúlanum hjá námsfrøðiligrstuðlum. Í sernámsfrøðiligrum hópi er hetta *ein* av fleiri týðandi spurningum og málum, sum eiga at verða viðgjörd og bött um. Við stöði í omanfyri nevnda mælir arbeiðsbólkurin til niðanfyri standandi:

- Gjörd verður kunngerð um sernámsfrøðiliga ráðgeving, sernámsfrøðiliganstuðul og sernámsfrøðiliga hjálp, sum er ásett í fólkaskúlalógini § 4, stk. 5. Tílik kunngerð er ikki orðað, og júst henda kunngerð er fortreyt fyri, at greiðari uppgávulýsing fæst á økinum.
- Lögfrøðilg heimild eigur at verða kannað viðvíkjandi möguleikum fyri fastari setan av námsfrøðiligrstuðlum í fólkaskúlanum, við serligum atliti at §36 og §54, stk. 2 í fólkaskúlalógini. Sí punkt b, s. 7.
- Miðað verður eftir, at tímatalið hjá námsfrøðiligrstuðlunum ikki verður minni enn 15 tímar um vikuna.
- Pedagogfelagið mælir til, at námsfrøðiligrstuðulsstörvini verða flokkað av nýggjum.
- Samskipað stuðulsstarvið við Almannaverkið og kommunurnar, har tørvur er á tí. Sí punkt b, s. 7.
- Arbeiðsætlan, við neyvari vegleiðing, verður gjörd fyri námsfrøðiligrstuðlar. Sí fylgiskjal 3.
- Starvslýsingin eigur at vera í samsvari við sáttmálan hjá avvarðandi fakfelag. Tað eigur eisini at vera lýst á heimasíðunum hjá avvarðandi fakfelögum og á heimasíðuni hjá Sernámi.
- Í samstarvi við skúlaleiðsluna/Førleikastovuna hevur Sernám ábyrgd av fakliga økinum og menningini hjá teimum, sum rökja sernámsfrøðiliga økið.
- Skúlaleiðslan er setanarmyndugleiki og er leiðslan hjá námsfrøðiligrstuðlinum í dagliga virkseminum á skúlanum.
- Lærarafelagið og Skúlaleiðarárafelagið mæla til, at skúlaleiðslur fáa leiðslutíð tillutaða í mun til tímatalið vegna serligan tørv, t.d. faldað við 0,05.



## MENTAMÁLARÁÐIÐ

### Fylgiskjal 1.

Dagfesting: 10. januar 2012  
Tygara ref.:  
Máltal.: 12/00105-8

### Tilnevnan av umboøsfólki í arbeiðsbólk at lýsa/greiða starvsviðurskifti hjá stuðlum í fólkaskúlanum, sum eru limir í Føroya Pedagogfelag.

Landsstýrismaðurin í mentamálum, Bjørn Kalsø, hevur gjort av at seta arbeiðsbólk at lýsa/greiða starvsviðurskifti hjá stuðlum í fólkaskúlanum, sum eru limir í Føroya Pedagogfelag.

Arbeiðssetningurin hjá arbeiðsbólkinum verður at lýsa verandi støðu og greina, hvat ónøgdin snýr seg um og gera eitt tilmæli um, hvussu setanarviðurskiftini skulu skipast. Nærri lýsing av arbeiðsuppgávum eru tilskilað í fylgiskjali.

Arbeiðsbólkurin verður mannaður, eftir tilmæli frá umsitingini í Mentamálaráðnum, við einum umboði frá:

- Føroya Pedagogfelagi
- Lønardeildini
- Mentamálaráðnum
- Sernámi
- Føroya Lærarafelagi, umboðað av einum skúlaleiðara

Almannaráðið og kommunufelög fáa tilmælið frá arbeiðsbólkinum til hoyringar, áðrenn tað endaliga verður viðtikið av arbeiðsbólkinum.

Mentamálaráðið ynskir at fáa tilnevningina av umboðum frá stovninum/felagnum í seinasta lagi 15. januar 2013. Vinarliga upplýsið teldupostadressuna hjá umboðnum. Ætlanin er, at fyrsti fundur í arbeiðsbólkinum verður 21. januar 2013, og at tilmælið frá arbeiðsbólkinum verður handað Mentamálaráðnum 18. februar 2013.

Vinarliga

Mentamálaráðið

Martin Næs, deildarstjóri

Politikkdeildin



## MENTAMÁLARÁÐIÐ

Fylgiskjal

### Arbeiðsuppgávur hjá arbeiðsbólkinum

#### 1) Lýsa verandi stöðu. Hvat snýr ónøgdin seg um?

- Hvussu nógvir stuðlar er talan um?
- Hvussu nógvir tímar er talan um?
- Hvussu nógv full störv, hálv störv og leysir tímar?
- Hvønn serligan tørv er talan um?
- Hvussu nógvir næmingar?
- Hvør ásetur arbeiðsuppgávur hjá stuðlunum?
- Arbeiðsuppgávur hjá stuðlunum?
- Hvussu er arbeiðið skipað í skúlunum?
- Ábyrgdar- og uppgávubýtið millum lærarar, flokslærarar/-toymið og stuðlar.
- Er mæguleiki at skipa tey ymisku slögini av arbeiði hjá stuðlunum í ymiskar høvuðsbólkar?
- Eru færleikarnir samsvarandi uppgávum?
- Í hvønn mun ávirka núverandi setanarviðurskifti brúkaran/næmingin?
- Samlað kostnaðarstöði av stuðlunum?
- Arbeiðs- og ábyrgdarbýtið millum tey, ið varða av stuðlunum? (Skúlin, Sernám, MMR, Lónardeildin, Almannaráðið, kommunusamskipanin og Pedagogfelagið)

#### 2) Hvussu kann mann bøta um setanarviðurskiftini?

- Er mæguleiki fyrir at samskipa økið við stuðlum?
- Er mæguleiki fyrir neyvari arbeiðslýsing av uppgávunum?
- Er arbeiðsbýtið millum tey, ið varða av stuðlunum skilagott? Kann nakað vera broytt har?
- Ber til at bøta um setanarviðurskiftini og samstundis halda núverandi kostnaðarstöðið?
- Í hvønn mun koma evt. broytt setanarviðurskifti at ávirka brúkaran/næmingin?

#### 3) Niðurstöða

- Hvussu metir arbeiðsbólkurin, at setanarviðurskiftini hjá stuðlum í fólkaskúlanum, sum eru limir í Pedagogfelagnum, kunnu vera nøktandi?
- Hvussu gagna hesi broyttu viðurskifti brúkaran/næmingin?
- Hvat koma evt. broytingar í setanarviðurskiftinum at merkja figgjarliga?
- Samlað tilmæli

Arbeiðsbólkurin ger arbeiðs- og tíðarætlan við arbeiðsbyrjan, sum skal góðkennast av Mentamálaráðnum, áðrenn arbeiðið heldur fram.



## MENTAMÁLARÁÐIÐ

### Uppskot um greinan av endamáli, arbeiðsuppgávum og arbeiðsbýti av arbeiðsøkinum

Við kveiking frá “Bekendtgørelse om folkeskolens specialundirvisning og anden specialpædagogisk bistand” frá 2010 við broytinum í 2012<sup>1</sup> kundi hugsast, at útgreiningin í donsku kunngerðini kundi verið grundarlag undir viðgerðini av setnarviðurskiftinum hjá stuðlum í fólkaskúlanum, sum eru limir í Pedagogfelagnum. Hugsað verður serliga um hesar ásetingar:

#### *Nær er talan um sernámsfrøðiligan stuðul?*

Serundirvísing ella sernámsfrøðiligan stuðul verður givin næmingum, tá ið mett verður, at undirvísingen í flokkinum bert kann gjøgnumførast við stuðli í minst x undirvísingartínum pr.viku ella/tá ið næmingurin gongur í serskúla/serflokki.

#### *Endamálið við sernámsfrøðiligum stuðli er:*

At økja um sannlikindini fyrir menning og læring fyrir börn við/í serligum tørvi/avbjóðingum samsvarandi teimum krøvum, sum eru ásett í fólkaskúlalóginu, eisini soleiðis, at hesir næmingar við loknan fólkaskúla hava fortreytir fyrir víðari útbúgving ella annað virksemi/arbeiði.

#### *Sernámsfrøðiligur stuðul í fólkaskúlanum umfatar:*

- 1) Sernámsfrøðiliga ráðgeving til foreldur, lærarar ella onnur, sum hava týdning fyrir menning/læring næminganna
- 2) Serligt undirvísingarligt tilfar og töknilig amboð, sum eru neyðug fyrir undirvísingina
- 3) Undirvísing í fakum, sum skal leggjast til rættis, har hædd verður tikan fyrir serliga tørvinum hjá næminginum
- 4) Undirvísing og venjing í virkishættum og arbeiðshættum, sum hefur til endamáls at avmarka og bøta um virkistrupulleikar, sum stava frá sálarligum, kropsligum, málsligum ella sensoriskum trupulleikum
- 5) Persónlig hjálp, sum kann hjálpa næminginum í gerandisdegnum í sambandi við skúlagongdina
- 6) Serligt til rættislagt virksemi, sum kann gevast saman við (ser)undirvísingini.

Viðvíkjandi stuðlum í fólkaskúlanum, sum eru limir í Pedagogfelagnum verður skotið upp, at tey serliga verða fevnd um punkt 4 (tann seinni parturin um venjing), 5 og 6 (tað sum er undirstrikað og skrivað í kursiv).

<sup>1</sup> <https://www.retsinformation.dk/Forms/R0710.aspx?id=141578>

	tillutánin 2011-12			tillutánin 2012-13		
	játtan 2011-12	tal av §12 næm.		játtan 2012-13	tal av §12 næm.	
Skúli						
Tórshavn íalt	2942	555	271	48	99	2934
Vestur íalt	705	77	89	7	22	698
Suður íalt	622	116	60	12	25	598
Sandoy íalt	176	27	69,5	6	10	168
Eystur íalt	1406	277,5	630	11	71	1406
Norður íalt	850	126	247	4	34	868
Sundalagið íalt	360	31	134	5	12	349
Serflokcurin á Ven				4		
Tilsamans	11		1	11	12	0
<b>Samanlagt</b>	<b>7061</b>	<b>1209,5</b>	<b>1501</b>	<b>284</b>	<b>7021</b>	<b>1274</b>
latið í apríl 12	1134	1493				
námsfræðingar	15				18	
hjálparkólk	52				45	
íalt	67				63	
tímatal í miðal pr starvfolk:					21,54	
Iðnarbrot í miðal					0,54	

næmingar 11/12

tímar í alt 11/12

næmingar 12/13

tímar í alt 12/13

165 147 826 165 802,5

176 37 41 21 152

96,5 21 93

82 907,5 85 906

373 41 352,5

16 140



# sernám

NÁMSFRØÐILIG OG SÁLARFRØÐILIG  
RÁÐGEVING

## Fylgiskjal 3

Dagfesting: 3. juni 2013  
Jurnal nr.: 13/00979-7  
Tygara j.nr.:  
Viðgjört: HH

### Vegleiðing til arbeiðsætlan hjá námsfrøðiligum stuðlum í fólkaskúlanum

Sernámsdepilin  
Á Frælsinum 32  
Postsmoga 2036, FO-165 Argir  
Tlf. +298 360200 Fax +298 310196

24.01.2010  
Tórshavn, tann 13. januar 2010  
J.nr: D9-09226  
EJ/em

#### Viðvíkjandi arbeiðstíðini hjá stuðlum í fólkaskúlanum

Í sambandi við, at ivaspurningar frá stuðlum og skúlaleiðarunum javnan hava tikið seg upp um arbeiðstíðina hjá stuðlum í fólkaskúlanum, hevur Sernámsdepilin vent sær til Lønardeildina í Fíggjarmálaráðnum við spurninginum.

Stuðlar í fólkakúlanum verða lontir sambært sáttmála millum Fíggjarmálaráðið og Føroya Pedagogfélag.

Ein stuðul, ið er settur eitt heilt skúlaár í fólkaskúlanum, fær lón fyri eitt heilt ársverk. Sambært sáttmálanum svarar hetta til arbeiðið í 46 vikur um árið.

Lønardeildin hevur staðfest, at hesa tíðina eru stuðlarnir tøkir hjá arbeiðsgevaranum.

Um uppgávurnar hjá stuðlunum verður skipaðar í skúladagatalinum í fólkaskúlanum, tað er í 39,6 vikur, eru stuðlarnir tøkir fleiri tímar enn vikutímatalið, ið skúlarnir hava boðað Sernámsdepilinum frá.

#### Domi:

Um stuðul er settur fulla tíð 1,0000 (40 tímar um vikuna), skal hann arbeiða 40 tímar \* 46 vikur = 1840 klokkutímar um árið. Í 39,6 vikur svarar hetta til 46,5 klokkutímar um vikuna.

Skúlaleiðarin verður biðin um at skipa arbeiðið hjá stuðlunum soleiðis, at hesir arbeiða alla tíðina, teir eru tøkir og fåa lón fyri.

Um ivaspurningar hesum viðvíkjandi, ber til at venda sær til Sernámsdepilin.

Sernámsdepilin

Emmy Joensen

stjóri



### Setanin hjá stuðlunum og ábyrgd:

1. Skúlaleiðarin setir og loysir úr starvi lærarar og námsfrøðiligar stuðlar.
2. Skúlaleiðarin hevur leiðsluábyrgd í dagliga virkseminum
3. Í samráð og samskifti millum skúla og Sernám, verður støða tikan til, hvørs uppgávan skal loysast av lærara ella námsfrøðiligum stuðli. Hetta verður gjort í stöði í tørvinum hjá einstaka næminginum og umstøðum annars, sum eru um næmingin. Tað er tó skúlaleiðarin, sum hevur endaligu avgerðina í samband við setanina.
4. Avtala verður gjørd millum leiðslu skúlans og setta námsfrøðiliga stuðulin, í samráð við Sernám og fórleikastovunum, hvør uppgávan er, hvussu hon verður røkt og hvussu samstarv og arbeiðið annars er á skúlanum.
5. Sernám hevur ábyrgd av fakligu menningini hjá námsfrøðiligu stuðlunum í samráð við leiðslu skúlans og fórleikastovuna

Í hesum skrivi verður vist til gallandi sáttmála millum Fíggjarmálaráðið og avvarandi fakfelag. Her eru nakrar vegleiðandi reglur til skipan av arbeiðnum hjá námsfrøðiligu stuðlunum, soleiðis at teirra arbeiðsdagur verður skipaður. Niðanfyri eru nøkur punkt, sum skulu verða tikan hædd fyri í samband við setan og arbeiðsavtalu við viðkomandi námsfrøðing og/ella hjálparfólk:

- Lónarbrotið skal verða gjört týðuligt
- Arbeiðstiðin flutt yvir á skúladagar, verða heilt greið fyri tí setta
- Ætlan fyri, hvussu ársverkið kann skipast í tínum:
  - o Tíð avsett beinleiðis til barn/flokk
  - o Tíð til toymis – og annað fundarvirksemi skúlans
  - o Tíð til foreldrasamstarv
  - o Tíð til onnur tiltök, so sum fyrilestrar og skeið
- Avtala gerast um innihaldi í arbeiðstíðini:
  - o Persónlig/praktisk hjálp
  - o Sosialar venjingar og læring
  - o Á hvønn hátt verða partur av floksarbeiðnum
  - o Aðrar uppgávur, sum hava týdning
- Avtalur verða greiðar í samband við sjúku og aðrar fráveru

Innan 15.sept skal avtalan verða gjørd millum setta stuðul og skúlaleiðaran og vera send Sernámi.

Sernám

**SERNÁM**

Á FRÆLSINUM 32 . POSTRÚM 2036 . FO-110 TÓRSHAVN . TLF 360200 . FAX 310196 . SERNAM@SERNAM.FO . WWW.SERNAM.FO



## Viðvíkjandi leiðsluábyrgd av stuðlunum í fólkaskúlanum

- Skúlaleiðslan er setanarmyndugleiki<sup>1</sup> og er leiðslan í dagliga virkseminum á skúlanum hjá teimum, ið lesa tímar vegna serligan tørv. Skúlaleiðarin setir og loysir úr starvi lærarar og námsfrøðiligar stuðlar<sup>2</sup>.
- Sernám er fakliga leiðslan hjá teimum, ið lesa tímar vegn serligan tørv, og hevur ábyrgdina av starvsinnihaldinum og uppgávulýsingini og av fakligu menningini hjá teimum, sum rökja sernámsfrøðiliga økið. Hetta skal tó gerast í samstarvi við skúlaleiðsluna/Førleikastovuna og möguliga avvarðandi hjá næminginum við serligum tørvi. Somuleiðis skal avtalast í samráð við flokoslærara, flokstöymi og førleikastovuna uppgávubýti og luttøka í virksemi skúlans annars.

Játtanin til tímar vegna serligan tørv í fólkaskúlanum liggur hjá Sernámi. Í rakstrarjáttanini fyri Sernám stendur, at arbeiðið hjá Sernámi fatar um, at:

- Skipa fyri og ráðgeva í øllum sernámsfrøðiligum spurningum
- Ráðgeva í sambandi við undirvísing
- Kanna og veita venjing, viðgerð, stuðul og vegleiðing, soleiðis at børn og vaksin eftir förimuni fáa høvi til at mennast á øllum økjum.

Í virksemisyrlitinum í fíggjarlóginu fyri 2013 yvir “Sernámsfrøðiligt virksemi í fólkaskúlanum (21)”, stendur at: *Játtanin verður nýtt til at undirvísa børnum við serligum tørvi í fólkaskúlanum, taliundirvísing til børn undir og í skúladri, til sernámsfrøðiliga ráðgeving til børn og ungfólk undir 18 ár og til persónligan stuðul í skúlatíð.*”

Skjøtil verður settur á arbeiðið at greina sernámsfrøðiliga øki, og um neyðugt skapa lógargrundarlag fyri sernámsfrøðiliga øki, í næstum.

Til ta tíð og til tað arbeiðið er gjört, metir Mentamálaráðið, at leiðsluábyrgdin av stuðlum í fólkaskúlanum er sum tilskilað omanfyri.

*Vinarliga*

*Mentamálaráðið*

<sup>1</sup> Si §54, stk. 2 í fólkaskúlalóginu, sum sigur, at tað er skúlaleiðarin, sum setir og loysir úr starvi varaskúlastjórar, lærarar og tey starvsfólk skúlans, ið rökja aðrar námsfrøðiligar uppgávur. Í viðmerkingunum til hesa grein stendur at: “Við at leggja ábyrgdina av setan út til skúlaleiðaran, fer starvssetan í fólkaskúlum fram á sama hátt sum í flestu øðrum skúlum og stovnum. Bæði út frá fyrisitingarligum og leiðslupolitiskum sjónarmiðum er tað rættari, at tað er skúlaleiðarin, sum er setanarmyndugleiki, tí hann frammanundan hevur ábyrgdina av stórra partinum av setanartilgogndini og av dagligu arbeiðsviðurskiftunum hjá starvsfólkum skúlans”.

<sup>2</sup> Í skrivi til skúlar viðv. lærarastørvum, ger Mentamálaráðið vart við at: “viðvíkjandi stuðulstínum til næmingar við serligum tørvi, eigur skúlin at lýsa eftir lærara í tiðaravmarkað starv, tā ið stuðulstímnir fata um undirvísingarligar uppgávur. Tá ið talan er um námsfrøðiligan stuðul, verður í samráð við Sernám lýst eftir stuðulsfólk í taka sær av hesum arbeiði”.